

राज्यात नव्याने निर्माण करण्यात आलेल्या अतिरिक्त न्यायालये व न्यायालयीन संकुल यांना ई-कोर्ट प्रकल्पांतर्गत संगणक व इतर हार्डवेअरचा पुरवठा करणे.

महाराष्ट्र शासन
विधी व न्याय विभाग
शासन निर्णय क्रमांक: संगणक २०१३/प्र.क्र.५/का.७

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : ११ नोव्हेंबर, २०१३.

वाचा -

१. उच्च न्यायालय, मुंबई यांचे पत्र क.Spl/Comp/३२/२०१३, दिनांक २१ जानेवारी, २०१३.
२. NIC चे empanelment No.NIC/TPS/२०११/१०/RC/१, दिनांक १४.११.२०११ आणि समक्रमांकाचे दिनांक २१.१२.२०१३ चे पूरक पत्र.
३. शासन जापन क्र.पापुमा १५१३/प्र.क्र.१३०/का.२३, दिनांक २२ ऑगस्ट, २०१३.

प्रस्तावना -

केंद्र शासनाच्या राष्ट्रीय ई-गव्हर्नन्स कार्यक्रमांतर्गत (NeGP) भारतातील सर्व राज्यातील जिल्हा व दुय्यम न्यायालयांच्या संगणकीकरणासाठी ई-कोर्ट प्रकल्प हाती घेतला आहे. त्या अंतर्गत राज्यातील जिल्हा व दुय्यम न्यायालयांना संगणक, हार्डवेअरचे इन्स्टॉलेशन, लॅनची सुविधा, न्यायिक अधिकाऱ्यांना लॅपटॉप, ब्रॉडबॅण्ड कनेक्टीव्हिटी व इतर गोष्टींचा अंतर्भाव आहे. यासंदर्भात दिनांक १.१२.२०१२ रोजी भारतातील सर्व उच्च न्यायालयातील संगणक समितीच्या अध्यक्षांची नवी दिल्ली येथे बैठक आयोजित करण्यात आली होती. सदर बैठकीत संबंधित उच्च न्यायालयांनी ई-कोर्ट प्रकल्पांतर्गत समावेश नसलेल्या अतिरिक्त न्यायालये व न्यायालयीन संकुलाकरिता संगणक हार्डवेअर खरेदी करण्याकरिता संबंधित राज्य शासनाकडे अतिरिक्त अनुदानाची मागणी करण्याचा निर्णय झाला. ई-कोर्ट प्रकल्पासाठी केंद्र शासनाकडून निधी प्राप्त होणार नाही. सदर प्रकल्प हा पक्षकार आणि नागरिकांकरिता उपयुक्त आणि महत्वाचा असल्यामुळे तो यशस्वी होणे आवश्यक आहे.

राज्यातील नव्याने निर्माण करण्यात आलेल्या एकूण १०९ न्यायालयांना आणि ३५ न्यायालयीन संकुल यांना संगणक, हार्डवेअर आणि LAN चा ई-कोर्ट प्रकल्पांतर्गत पुरवठा करण्यात आलेला नसल्यामुळे सदर न्यायालयांना ICT च्या मार्गदर्शक सूचनांन्वये संगणक सामुग्रीचा पुरवठा करण्याचा प्रस्ताव शासनाच्या विचाराधीन होता. त्याप्रमाणे शासन पुढीलप्रमाणे निर्णय घेत आहे.

शासन निर्णय -

ई-कोर्ट प्रकल्पांतर्गत समाविष्ट न झालेल्या राज्यातील नव्याने निर्माण करण्यात आलेली एकूण १०८ न्यायालये आणि ३५ न्यायालयीन संकुल यांना खाली दिलेल्या विवरणपत्रानुसार संगणक, प्रिंटर आणि इतर तदनुषंगिक हार्डवेअरची खरेदी करण्याकरिता रु.३,५७,२९,५८६/- (रुपये तीन कोटी

सत्तावन लाख एकोणतीस हजार पाचशे सह्याऐंशी फक्त) एवढ्या खर्चास शासनाची मान्यता प्रदान करण्यात येत आहे.

अ.क्र.	बाब	न्यायालयां- करिता (एकूण १०९)	न्यायालयीन संकुलाकरिता (एकूण ३५)	एकूण नग	प्रति नग किंमत (रु.)	एकूण रु.
१.	५०० GB Hard disk	३८	३५	७३	३२००.६९	२३३६५०.३७
२.	Slim Client	१०९	८२	१९१	२०३५८.२५	३८८८४२५.७५
३.	Scanner	३८	१३५	१७३	२४००५.१७	४१५२८९४.४१
४.	Mono Laser Printer २०PPM	१०९	१०९	२१८	७३८६.२१	१६१०१९३.७८
५.	Mono Laser Printer २०PPM Cartridge	३२७	२२१	५४८	२२६८.००	१२४२८६४.००
६.	१ KV UPS	३५	३५	७०	६१५५१.७२	४३०८६२०.४०
७.	२ KV UPS	-	२	२	९८९६५.५२	१९७९३१.०४
८.	५०० VA UPS	१०९	८२	२९१	२७१५५.१७	५१८६६३७.४७
९.	Thin Client	३२७	१७१	४९८	१५४४१.१०	७६८९६६७.८०
१०.	Dot Matrix Printer	१०९	१०५	२१४	१०३४०.६९	२२१२९०७.६६
११.	Linux Server	०	१०	१०	९५८४६.९	९५८४६९.००
१२.	Pedestal Server	०	२०	२०	५१६८३.५६	१०३३६७१.२०
१३.	LAN Points (Per Court २ points)	-	२९	५८	१०११३.६०	५८६५८८.८०
१४.	LAN Points (Per Court ५ points)	-	४८	२४०	१०११३.६	२४२७२६४.००
					एकूण :	३५७२९७८५.६८ म्हणजेच ३,५७,२९,७८६

२. सदर खरेदी करतांना खालील अटी व शर्तीचे/मार्गदर्शक सूचनांचे पालन करण्यात यावे.

१) NIC च्या empanelment No.NIC/TPS/२०११/१०/RC/१, दिनांक १४.११.२०११ आणि समक्रमांकाच्या दिनांक २१.१२.२०१२ च्या पूरक पत्रातील नमूद दरानुसार सदर हार्डवेअरची खरेदी करण्यात यावी.

२) उपरोक्त NIC च्या empanelment मधील वॉरंटी कालावधी, बँक गॅरंटी, सेवासंविदा करार, हार्डवेअरचे specification, installation, वैधता, Testing Process, देयके (Payment), तसेच हार्डवेअरच्या Delivery, मनुष्यबळ, LAN, WAN आणि इत्यादीबाबत सर्व अटी व शर्तीचे पालन करण्याची दक्षता घ्यावी.

३) सदर संगणक हार्डवेअरचे न्यायालयनिहाय आणि न्यायालयीन संकुलनिहाय वितरण या शासन निर्णयाच्या सोबत जोडलेल्या अनुक्रमे विवरणपत्र 'अ' व विवरणपत्र 'ब' नुसार राहिल.

३. मंजूर अनुदानापेक्षा अतिरिक्त खर्च होणार नाही याची दक्षता घेण्यात यावी.

४. याबाबतचा खर्च "मागणी क्र.जे १, २०१४, न्यायदान १०२, उच्च न्यायालये, (०३)(०१), प्रबंधक अपील शाखा (२०१४००९२), १७ संगणक खर्च" या लेखाशीर्षाखाली खर्ची टाकण्यात यावा व क्र.पापुमा १५१३/प्र.क्र.१३०/का.२३, दिनांक २२ ऑगस्ट, २०१३ च्या शासन जापनान्वये उपलब्ध करून दिलेल्या अनुदानातून भागविण्यात यावा. तसेच सदर जापनात नमूद अटी व शर्तीचे कटाक्षाने पालन करण्यात यावे.

५. शासन निर्णय, वित्त विभाग क्र.विअप्र १००८/प्र.क्र.७०/२००८/विनियम, दिनांक १५.५.२००९ अन्वये वित्तीय अधिकार नियम पुस्तिका १९७६ भाग पहिला उप विभाग दोन मधील अ.क्र.२८अ नियम क्र.७६ अन्वये प्रशासकीय विभागांना याबाबतचे पूर्ण अधिकार आहेत.

६. सदर शासन निर्णय हा वित्त विभागाच्या अनौपचारिक संदर्भ क्र.३६९/१३/व्यय-६, दिनांक १६.६. २०१३ आणि अनौपचारिक संदर्भ क्र.४६४/१३/ व्यय-६, दिनांक २०.८.२०१३ अन्वये त्या विभागाच्या सहमतीने आणि सक्षम प्राधिकाऱ्यांच्या मान्यतेने निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१११११४४२४८८३१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्वप्निल कापडणीस)

कार्यासन अधिकारी.

प्रत,

- १) महाप्रबंधक, उच्च न्यायालय, मुंबई,
- २) महालेखापाल-१/२, (लेखापरीक्षा)/(लेखा व अनुज्ञेयता), मुंबई/नागपूर,
- ३) अधिदान व लेखा अधिकारी, मुंबई,

- ४) निवासी लेखा अधिकारी, वांद्रे, मुंबई,
- ५) संबंधित जिल्हा लेखा व कोषागार अधिकारी,
- ६) प्रबंधक (वित्त व अर्थसंकल्प), अपील शाखा, उच्च न्यायालय, मुंबई,
- ७) सर्व प्रमुख जिल्हा व सत्र न्यायाधीश,
- ८) विधी व न्याय विभाग/कार्यासन २०, (२ प्रती)
- ९) वित्त विभाग/व्यय-६, मंत्रालय, मुंबई,
- १०) विधी व न्याय विभाग/कार्यासन २३, २४ व २५, मंत्रालय मुंबई,
- ११) निवड नस्ती/कार्यासन ०७.